

## Qəbələdə daha bir Müsiqi Festivalı tarixə düşdü



2009-cu ildən başlayaraq ardıcıl olaraq hər il yay aylarında Qəbələ Beynəlxalq Müsiqi Festivalı keçirilir. Bu il keçirilən VI Qəbələ Müsiqi Festivalı da avqustun 1-də uğurla başa çatmışdır. Dünya simfonik müsiqi sevərlərinin gözü yenidən Qəbələyə dikkimmişdir. Festivalın gedişi hər axşam dünyanın müxtəlif telekanalları tərəfindən işıqlandırılmışdır. Görkəmlili drijorlar, bəstəkarlar, ifaçılar Qəbələ Beynəlxalq Müsiqi Festivalının hələ

Universitetinin müəllimi, skripka ifaçısı xanım Larisa Babenko demişdir: «Altı ildir keçirilməsinə baxmayaraq Qəbələ festivalı Qəbələ beynəlxalq müsiqi arenasında öz layiqli yerini tutub. Qəbələyə gəlməmişdən əvvəl burada keçirilən festivalın əhatə dairəsi haqqında çox az məlumatlı idim. Festivalın belə gözəl bir yerde və möhtəşəm şəkildə keçirilməsi məni valeh etdi». Larisa Babenko sözüne davam

bundan sonra da davam edəcəyini söyləmiş, belə bir gözəl məkannda festivalın təşkilatçılara öz minnetdarlıqlarını bildirmişlər.

Yohannesburg simfonik orkestrinin üzvü, Petroriya

edərək demişdir: «Burada olmaq bir müsiqiçi kimi əsl uğurdur. Həqiqətən də bu möhtəşəm incəsənət bayramı dünya müsiqi mədəniyyətinə öz dəyərli töhfəsini vermiş festivallardan birinə çevrilir. Qəbələ kimi gözəl diyarı gəzmək, belə bir qədim məkanı tanımaq, eyni zamanda görkəmlili sənət adamları ilə eyni sehnəni bölüşmək, birgə tamaşaçı qarşısına çıxməq çox maraqlı oldu. Bu festivaldan müsiqi duymumu olan hər kəs zövq ala bilər».

İsrail nəfəs alətləri kvintetinin üzvü Barak Yelvin AzərTAc-a müsahibəsində demişdir: «Dünyada böyük əks-səda doğuran belə bənzərsiz festivalla hər ölkə fəxr edə bilər. Bu festivalda iştirakım Azərbaycan müsiqisinin incilərini daha yaxından tanımaq baxımından çox vacibdir... Buranın təbiəti, insanları çox xoşuma gelir. Gələn il də bu festivalda böyük memnuniyyətlə iştirak edəcəyəm».

Nadir ATAKİŞİYEV.  
Foto S. Umuyevindir.

## Tikanlı kənd inzibati ərazi nümayəndəliyində

Tikanlı qədim tarixə malik yaşayış məntəqələrindən biri sayılır. Çox tarixi hadisələrin şahidi olan bu kəndin əhalisi ulu babalarından bəri əməkdə bişmiş insanlardır. Həmişə halal zəhmətlə qazanılan ruzi ilə yaşayıblar, milli adət-ənənələrimizə, mənəvi dəyərlərimizə hörmətlə yanaşıblar. Ağsaqqalara, ağbirçək analara qayğı göstərmək, onların gündəlik həyat tərzi ilə tanış olmaq bu kəndin ən yaxşı xüsusiyyətlərindən biridir. Milli bayramlar, əlamətdar tarixi günlər münasibətile keçirilən tədbirlərdə ağsaqqallara həmişə məclislərin yuxarı başında yer göstərirlər. Müstəqil dövlətimizin möhkəmlənməsinə, onun qorunub saxlanılmasına kənddə böyükdən tutmuş kiçiyinə kimi, hamı can-başla əməli kömək edir.

453 fərdi təsərrüfatda birləşən 2 minə yaxın əhalinin əksəriyyəti kəndli təsərrüfatı ilə məşğuldur. Əkin-bincinlə, mal-qara saxlamaq, bostan-tərəvəz əkmək və meyvəçiliklə məşğul olmayı tikanlılar özlərinə doğma iş hesab edirlər. Burada həmin təsərrüfatlar ilbəil inkişaf etdikcə, məhsul istehsalı da artır. Hazırda kənd camaati 1251 baş iribuyuzlu mal-qara, 1224 baş qoyun-quzu saxlayır. Müqayisə göstərir ki, heyvandarlıq təsərrüfatlarında əvvəlki illərdən fərqli şəkildə xeyli artım var. Burada heyvandarlıq və digər təsərrüfatlar inkişaf etdikcə əhali özlərinə yeni yaşayış evləri tikdirir, minik avtomobiləri alır. Tikanlı kənd inzibati ərazi nümayəndəsi Azər Rəfiyevin bildirdiyinə görə son 2 il ərzində Tikanlıda 25 ai-

lə özünə yeni yaşayış evi tikməyə başlamış və onlardan bir neçəsi tam istifadəyə verilmiş, 70-ə yaxın ailə isə şəxsi minik avtomobildən istifadə edir. Burada xeyli sayıda ticarət obyektləri, o cümlədən 1 tam orta, 1 əsas məktəb, uşaq bağçası, həkim ambulatoriyası, kitabxana, mədəniyyət evi, poçt, 2 yanacaqdoldurma məntəqəsi, 12 emalatxana, 2 mişar sexi kənd əhalisinə xidmət göstərir. Kənd tam orta məktəbində ötən dərə ilində 160 şagirdin təhsili ilə 24 nəfər müəllim məşğul olmuşdur. Son iki il-də orta məktəbi bitiren məzunlardan 4 nəfəri ali təhsil ocaqlarına qəbul olunmuşdur.

Kənddə içməli və təsərrüfat əhəmiyyətli su problemi yoxdur. Belə ki, 2013-cü ildə Azərbaycan Respublikası Kənd İnvestisiya Layihəsinin əsasında 4 km. məsafədən kəndə bulaq suyu çəkilmiş və kəndin müxtəlif hissələrində 5 yerdə su krantları quraşdırılmışdır.

Əhalinin elektrik enerjisindən qənaətlə və səmərəli istifadə etmələrinə və enerji pulunun ödənilməsinə nümayəndəlik daim diqqət yetirir. Ərazi nümayəndəsinin dediyinə görə abonentlərdən işq pulu hər ay 80-90 faiz toplanılır. Amma bəzi elektrik dırkläri qəza vəziyyətindədir. Onların dəyişdirilməsi vacibdir. Kənd bələdiyyə qurumu ilə birgə kendarası yolların təmiri işi də qismən yerinə yetirilmişdir. Bununla yanaşı, aldığımız bilgiyə görə QHT ilə əldə edilmiş razılaşmaya əsasən 7 km. kəndin əsas yoluna asfalt döşənməsi nəzər-

də tutulmuşdur və yaxın vaxtlarda həmin işə başlanılacaqdır.

Ərazidə fəaliyyət göstərən xidmət təşkilatlarında qayda-qanunlara əməl olunmasına, əmək intizamına nəzarət edilməsinə xüsusi diqqət yetirilir və onların problemlərinin aradan qaldırılmasına lazımi köməklik göstərilir. Bundan başqa kənddə sanitariya və abadlıq işlərinə də ciddi fikir verilir. Belə ki, vaxtaşırı yol kənarları kol-kosdan təmizlənir və ictimai yerlərdə təmizlik, abadlıq işləri aparılır.

Tikanlı həmişə sel suları ilə üzləşən kənd olduğuna görə burada daşqınların qarşısını almaq məqsədi-lə Bum çayının yatağının təmizlənməsi işi rayon suvarma sistemləri tərəfindən aparılmışdır.

Məlum olduğu kimi vətəndaşların qəbulu və onların ərizə və şikayətlərinə baxılması yerli icra nümayəndələrinin də doğma vəzifəsidir. Bu baxımdan Tikanlı kənd inzibati ərazi nümayəndəliyi öz işini günün tələbləri səviyyəsində qurmuşdur. Nümayəndəliyə daxil olan həm yazılı, həm də şifahi müraciətlər qeydiyyata götürülür.

Son bir il ərzində ərazi nümayəndəliyinə müxtəlif xarakterli 47 yazılı ərizə, 25 şifahi müraciət daxil olmuşdur. Həmin müraciətlərə görə vətəndaşlara vaxtında cavab verilmişdir. Demək olar ki, bütün ərizə və şifahi müraciətlərdə qaldırılan obyektiv məsələlərə düzgün yanaşılmış və problemlər müsbət həll olunmuşdur.

Tikanlı kənd inzibati ərazi nümayəndəliyi gördüyü işlərlə heç də arxayınlaşmış və gələcəkdə daha da fəaliyyəti gücləndirmək məqsədilə səyərini gündən-günə artırır.

Aslan CƏLİЛОV.

## Vətəndaşların nəzərinə

Azərbaycan Respublikası Daxili İşlər naziri cənab Ramil Usubov avqust ayının 30-da Şəki şəhərində Qəbələ, Balakən, Qax, Zaqatala, Oğuz, Şəki rayonlarının vətəndaşlarını qəbul edəcədir.

Daxili İşlər orqanları əməkdaşlarının fəaliyyətinə aid məsələlərlə bağlı (kadır məsəlesi istisna olmaqla) vətəndaşların qəbulu saat 11:00-da başlayacaqdır.

Qəbələ rayonu üzrə qəbululla bağlı müraciət edən vətəndaşlar rayon polis şöbəsində qeydiyyata alınırlar.

Əlaqə telefonu:  
(024 20)5-18-28.

## Uzunmüddətli məşğulluq konsepsiyası hazırlanır

Azərbaycan Respublikasının Prezidenti Nazirlər Kabinetinin son iclasında yüksək demoqrafik artım şəraitində ölkədə uzunmüddətli məşğulluq konsepsiyasının hazırlanması zərurətini irəli sürmüştür. Çünkü müstəqil Azərbaycan son illərdə sosial-iqtisadi inkişaf konsepsiyasına görə regionun aparıcı dövlətlərindən birinə çevrilmişdir. Bu faktı artıq beynəlxalq maliyyə qurumları da təsdiq etmişlər. Əlverişli coğrafi və geosiyasi məkanda yerləşən respublikamızda hər şey göz qabağında olduğu kimi həqiqətən sabit inkişaf yoluna çıxmışdır. Bu müddət ərzində ölkədə 1 milyon 300 min iş yeri açılmışdır. Bu iş yerlərinin 1 milyonu daimi iş yerdidir.

Üçüncü regional inkişaf programının icrası nəticəsində 65 min yeni iş yeri açılmışdır ki, bu iş yerlərinin 52 mini daimi iş yeridir. Son bir ildə isə iqtisadi məşğul əhalinin sayı 1,5 faiz artaraq 4 milyon 794 min nəfərə, məşğul əhalinin sayı isə 1,7 faiz artaraq 4 milyon 565 min nəfərə çatmışdır. Bütün bunların əsasında cənab Prezident qeyd etmişdir ki, yeni iş yerlərinin açılması daimi proses olmalıdır və indiyədək də bu sahədə isləhatlar davam etmiş və bir sıra dövlət proqramları qəbul edilmişdir. Ölkə başçısı elə bu baxımdan da yeni məşğulluq strategiyasının hazırlanmasını xüsusi olaraq önə çəkməşdir.

«Qəbələ».